

لیکوال او انځورگر: ویلیم ډي وینک

عیسی مسیح



هغه کس چې نړۍ ته بدلون ورکوي

.... څه شی دی

روح القدس: د خدای روح چې د هغې له لارې هغه غواړي په هغو خلکو کې ژوند وکړي چې د عیسی پیروي کوي (۵۸ مخ).

سپېڅلی کتاب: په سپېڅلي کتاب کې تاسو کولای شئ ولولئ چې څښتن خدای څرنگه خلکو ته نظر کوي او څرنگه د هغو سره چلند کوي.

شاگرد: د عیسی پیرو (۱۸ مخ).

شیطان: د خدای او انسانانو نه لیدونکی دښمن (د ابلیس په نوم هم یادېږي).

صلیب: د عذاب ورکولو هغه وسیله چې عیسی په خپله خوښه او رضایت سره د هغه د پاسه مړ شو. دا د عیسی د ټولو پیروانو لپاره یوه نښه ګرځیدلې ده. (۲۵، ۵۰ مخونه).

عیسی: د څښتن خدای د زوی نوم، او معنی یې ده، "خدای نجات ورکوي".

فرېشته (ملایکه): د خدای نه لیدونکی رسول (۵ مخ).

قیامت: عیسی له مړو څخه راپورته شو. یوه ورځ به ټول مړي له قبرونو څخه راپورته شي. بیا به څښتن خدای د هر انسان قضاوت کوي (۵۷-۵۳ مخونه).

ګناه: د هغو کارونو کول چې د خدای د ارادې خلاف وي او هغه هدف ته د رسېدو مخه ونیسي چې خدای زموږ لپاره ټاکلی دی (۴ مخ).

مسیح: "مسح شوی پاچا". مسیحا یوه عبراني کلمه ده چې په یوناني ژبه کې د «مسیح» په توګه ژباړل شوې ده (۵۲، ۵۵ مخونه).

ابدي ژوند: د عیسی سره ژوند لکه څنګه چې خدای اراده کړې ده. دا ژوند پر مرګ غالبه دی او هېڅ پای نه لري (۲۳، ۳۰-۲۹ او ۵۹ مخونه).

ایمان: یعنې تاسو په څښتن خدای باندې باور لرئ چې هغه څه ترسره کوي چې هغه ژمنه کړې ده (۵۸ مخ).

بخښنه: څښتن خدای خلک بخښي، که څه هم هیڅوک یې مستحق نه دي. که تاسو په ریښتیا له خپلو ګناهونو څخه پښېمانه یئ او غواړئ چې بدلون ومومئ، نو خدای به تاسو وبخښي. بخښنه ممکنه ده ځکه چې عیسی هغه سزا په خپله غاړه واخیسته چې مونږ یې مستحق یو (۵۸ مخ).

برکت: ټول هغه ښه شیان چې خدای غواړي هغه خلکو ته ورکړي چې د هغه د غوښتنو مطابق عمل کوي.

بېرته ستنیدل: کله چې عیسی ځمکې ته بېرته راستون شي، نو هرڅه به نوي شي. آسمان او ځمکه به د خدای لخوا نوي شي (۵۷ مخ).




د ایستر اختر: هغه جشن دی چې د عیسی قیامت پکې لمانځل کېږي. یهودیان په ورته ورځو کې د فسحې اختر لمانځي (۲۸-۵۴ مخونه).

د څښتن غوره ماښام: د عیسی پیروان د څښتن د غوره ماښام په لمانځلو سره د هغه د مړینې او بیا ژوندي کیدو یاد ژوندی ساتي (۴۱ مخ).

د خدای پاچاهي: د خدای پاچاهي هلته شتون لري چېرې چې خلک له هغه څخه اطاعت کوي.

د خدای زوی: د عیسی نوم. هغه خدای و چې ځمکې ته د انسان په بڼه او د خدای د زوی په توګه راغی.

دعا: کله چې تاسو د خدای سره په خاموشي یا په لوړ اواز سره خبرې کوئ او هغه ته غوږ نیسئ (۱۸، ۱۹، ۴۲ مخونه).



عیسی مسیح څوک دی؟




عیسی شاوخوا ۲۰۰۰ کاله وړاندې په اسراییلو کې ژوند کاوه. مونږ هغه ته "مسیحا" یا "عیسی مسیح" وایو. یعنی هغه پاچا دی. په هرصورت، هغه یوازې یو پاچا نه دی. عیسی ته د "خدای زوی" او "د انسان زوی" هم ویل کېږي. دا پدې معنی ده چې هغه خدای او انسان دواړو پورې اړه لري. د عیسی د ژوند تاریخ په انجیل کې بیان شوی دی. دا د هرې زمانې ترټولو لویه کیسه ده.

د عیسی زمانه

زمونږ د زمانې تاریخ د عیسی له زیږون څخه پیل کېږي. په هغه وخت کې خلک په پیاده یا په خرو، اوبانو یا اسونو باندې سفرونه کول. د اروپا، منځني ختیځ او شمالي افریقا لویه برخه د روم امپراتورۍ تر ولکې لاندې وه. ډیری خلک لیک او لوست نه شو کولای، مګر په اسراییلو کې یهودان په لوستلو او لیکلو پوهیدل. دوی ته "اهل کتاب" ویل کیده.

خدای په سپېڅلي کتاب او صحیفو کې خبرې کوي. هغه د ټولو موجوداتو خالق دی او د ټولو خلکو سره دوستي غواړي. عیسی دا په واضح توګه څرګنده کړه!





اسرائیل د عیسی په زمانه کې

پلازمېنه: اورشلیم

ولایتونه: جلیل، سامره، یهودیه.

مساحت: تقریباً ۲۸۰۰۰ کیلومتر مربع (۱۰۸۱۰ مایل مربع).

آب و هوا: نیمه استوایی.

سیاست: د ۶۳ م (میلاد نه مخکې) راهیسې اسرائیل د رومیانو تر ولکې لاندې و.

حکومت: د یهودیې والي پانتیاس پیلاتوس په اسراییلو باندې حکومت کاوه. هغه د روم امپراتور تیبریوس تر فرمان لاندې و.

دین: یهودیت. یهودیان په اورشلیم کې یوه عبادتخانه لري. دلته کاهنان شتون لري چې د دین لپاره هر ډول خدمتونه کوي او ښوونکي شتون لري (لکه فریسیان) چې د صحیفو له مخې خلکو ته لارښوونې کوي.

ژبې: عبراني (د یهودیانو ژبه)، یوناني (نړیواله ژبه)، لاتیني (د رومیانو ژبه).





د خدای د عدالت
تبر د ونو بېخونو ته
نیولی شوی دی.



یو نوی ژوند پیل کړئ!





هیڅوک نشي کولای د خدای له قضاوت څخه تېښته
وکړي. مگر زما وروسته، یو څوک راځي چې کولای شي
تاسو له دننه څخه بدل کړي. هغه به تاسو وژغوري.


زمونږ هر یو به دا ډول غوڅ
کړای شي ځکه چې څوک
کولای شي ښه ژوند ولري؟






هره ونه چې ښه مېوه نه نيسي هغه به
ووهل شي او په اور کې به واچول شي.



نو په دې توګه، تاسو به دا
ثابته کړئ چې غواړئ یو
نوی ژوند پیل کړئ.



نو اقرار وکړئ چې تاسو ګناهکاران
یئ. ایا تاسو په رښتیا غواړئ چې
ستاسو ژوند بدل شي؟ نو بیا راشئ
او په دې اوبو کې د تعمید غسل
واخلئ.



کله چې تعمید ورکوونکي یحیی د اسراییلو خلک د مسیح د راتلو لپاره چمتو کول، رومیانو د نړۍ ترټولو لویه برخه اداره کوله. اسراییل د لوی روم د امپراتورۍ یوازې یوه کوچنۍ برخه وه ...



یهودیان مایوسه او غمجن دي او د مسیح د راتلو انتظار کوي چې هغه به راشي. هغه نجات ورکوونکی دی چې د یهودو په پخوانیو کتابونو کې د هغه د راتلو پېشگویی شوې ده او ویل شوي دي چې هغه به د خدای بریا او لویي راولي.

خو د اردن د سیند په څنډه کې تعمید ورکوونکي یحیی د عیسی په لور اشاره کوي.

وگورئ! دا د خدای هغه وری دی چې د نړۍ گناهونه لېرې کوي!

د تعمید نه وروسته عیسی د خدای د روح له خوا دښتې ته بیول کېږي.

د شیطان د ماتې ورکولو لپاره، دا ضروري ده چې عیسی د څښتن خدای پلان عملي کړي. د خدای پلان دا دی چې خلک د مرګ له منګولو څخه خلاص کړي.

هلته هغه ۴۰ ورځې او شپې روژه نیسي او په دې موده کې د خپل کار لپاره د خدای له ارادې څخه خبرېږي.

هو پلاره! زه غواړم هغه څه وکړم چې ته یې غواړې!


هلته عیسی د شیطان سره چې د تیاري نه لیدونکی حاکم دی مخامخ کېږي. د خدای او د انسانیت دغه دښمن په نړۍ کې په کرکه، ناروغۍ او مرګ باندې حکومت کوي




مگر شیطان د عیسی په ذهن کې داسې فکرونه اچوي ترڅو هغه د خدای د رضا پوره کولو څخه منحرف کړي.

سپېڅلی کتاب فرمایي چې انسان یوازې په ډوډۍ نه، بلکې په هرې یوې خبرې باندې ژوندی دی چې د خدای د خولې څخه راوځي.

که ته د خدای زوی یې، نو دې تیرو ته ووايه چې په ډوډۍ باندې بدلې شي.




بیا شیطان هغه پرېښود او فرښتې د هغه په خدمت کې حاضرې شوې.



که ته ماته سجده وکړې او زما عبادت وکړې، زه به تاته د نړۍ ټول قدرت درکړم!


ورک شه شیطان! ځکه چې د خدای په کلام کې لیکل شوي دي: خپل څښتن خدای ته عبادت کوه او یوازې د هغه خدمت کوه.



که چېرې ته د خدای زوی یې، نو خپل ځان له دې منارې نه ښکته وغورځوه. ځکه سپېڅلی کتاب فرمایي چې د خدای فرښتې به تا په خپلو لاسونو کې پورته کړي، ترڅو ستا پښه په تیږه ونه لگيږي.

Jesus returns to the province of Galilee where he is from. He is full of God's Spirit. As he travels, people join him. They are curious if Jesus is the messiah...

د خدای په کلام کې ویل شوي دي چې خپل څښتن خدای مه ازمايئ.





عیسی د روح القدس په قدرت سره جلیل ته راستون شو چېرې چې هلته هغه لوی شوی و. په دې سفر کې ورسره یو شمېر کسان هم ملګري وو. دوی غوښتل پوه شي چې ایا عیسی هغه وعده شوی مسیح دی چې پیغمبران یې په اړه پېشګويي کړې وه.

... عیسی هم هلته د خپلې مور او
ځینې ملگرو سره حضور لري.



د جلیل د قانا په ښار کې د واده یو جشن دی





دا منگي له اوبو نه ډک کړئ او هغو څخه لږ
راوباسئ او د مېلمستيا د مراسمو مشر ته
يې يوسئ چې د هغې مزه وڅکي.



خو د واده په مينځ کې

هرڅه چې عيسی
درته ووايي هغه
وکړئ!

دا څه مصيبت
دی! شراب په
ختمېدو دی!



ته دا وڅکه! تا ښه
شراب لا تراوسه
پورې ساتلي دي.



اوبه؟ دا ناشونی دی! دا
ډېر خوندور شراب دي!



؟ -



هغه څوک
دی؟

دا کار عيسی
ناصری کړی دی.

هېڅ باور مې نه راځي! پخوا تردې زه
هيڅکله داسې واده ته نه وم تللی.
اوبه په شرابو باندې بدلې شوي دي!

کپرناحوم د جلیل بحیرې ته نژدې د کب نیولو یو هوسا کلی دی. دلته عیسی د خدای د پاچاهۍ په اړه خپل تعلیم پیل کوي.



شمعون، کشتی د اوبو یو ژور ځای ته بوځه او خپل جالونه اوبو ته وغورځوئ.



او دلته هغه خپل لومړني شاگردان ټاکي.



ای باداره! مونږ ټوله شپه خواري وکړه خو هېڅ مو ونه نیول.




خو که چېرې ته وایې، نو په سترگو ...




وگورئ! باور مې نه راځي!








بختور دي هغوی چې د روح غریبان دي،
ځکه چې اسماني پاچاهي د هغوی ده.




عیسی له خپلو شاگردانو سره د اسراییلو
شمال ته سفر کوي. هغه هرچا ته دا زېری
ورکوي چې د خدای پاچاهي راتلونکې ده. د
هغه خبرې د ځواک او فضل څخه ډکې دي.
هغه ناروغان روغوي او خلک د شیطاني
طاقتونو څخه ژغوري. زیاتره خلک هغه
تعقیبوي. دوی له نورو لېرې پرتو ولایتونو او
حتی د اسراییلو له پلازمینې اورشلیم څخه
راځي ...



کله چې زما په خاطر خلک تاسو ته
ښکېدل کوي او ځوروي مو، نو خوښ او
خوشحاله اوسئ، ځکه چې په اسمان کې
ستاسو دپاره لوی اجر دی.



بختور دي هغه خلک چې
اوس غمجن دي، ځکه چې
هغوی به تسلي ومومي.



بختور دي هغه خلک چې د
عدالت وړې تېري دي، ځکه
چې هغوی به ماړه شي.



خپل نیک کارونه په پټه ترسره کړئ
ترڅو د خلکو پام ځان ته وانه اړوئ.



د خپلو دښمنانو سره مینه کوئ او
د هغوی دپاره دعا کوئ.



د نورو سره داسې چلند کوئ لکه څنگه چې
تاسو یې د ځان دپاره د هغوی څخه غواړئ.



هېڅوک نه شي کولای چې د دوو بادارانو
خدمت وکړي، تاسو نه شئ کولای چې هم د
خدای بندګي وکړئ او هم د پیسو.



سترګې د بدن څراغ دی. که سترګې دې
روغې وي، نو ټول بدن به دې روښانه وي،
خو که سترګې دې روغې نه وي، نو ټول بدن
به دې په تیاره کې ژوند کوي.



که چېرې یو سړی کومې ښځې ته
په بد نیت وګوري، نو په زړه کې
یې د هغې سره زنا کړې ده.



زما خبرې واورئ او پرې عمل وکړئ. نو بیا به تاسو د هغه کس
په شان واوسئ چې خپل کور په تیږو باندې جوړوي. خو که دا
کار ونه کړئ، نو خپل کور به په شګو باندې جوړ کړئ.



د سبا دپاره اندېښنه مه کوئ، هرڅه
نه لومړی د خدای پاچاهي او د هغه
عدالت وغواړئ، نو بیا به ټول شیان
هم تاسو ته درکړل شي.



هلته پورته څه
شوي دي؟ هغوی
څه کوي؟


هغوی ته څه مه وایئ.
د هغوی ایمان ډېر
غښتلی دی.



ستا گناهونه
وبخښل شول.



د خدای مسیح د گناهونو د بخښلو واک او
اختیار هم لري. زه وایم پاڅېږه، کټ دې
واخله او خپل کور ته لاړ شه.



یوه ورځ خلکو په کفرناحوم کې د عیسی د کور د
ننه او بهر لویه گڼه کوڼه جوړه کړې وه.

څومره بیروبار دی! مونږ ته
ډېره سخته ده چې هغه ته
نژدې ورشو.

مونږ باید د کوتې
چت سوری کړو او
بستره د هغه مخې
ته ورښکته کړو.




ستاسو په نظر کومه یوه سخته
ده؟ د گناهونو بخښل یا یو شل
ته شفا ورکول؟




وامو ورېدل چې هغه څه وویل؟ هغه
څنگه د دې کفرد ویلو جرأت کوي!

هغه په خدای باندې
ملنډې وهي!

بې له خدایه څوک کولای
شي چې گناهونه وبخښي؟



عيسى ډير ښه کارونه کوي. هغه په
حکمت او ځواک سره خبرې کوي. هغه
د رحمت او فضل پرته بل څه نه خپروي.
خو ټول د هغه څخه خوشحاله نه دي.
دیني مشران د شرعي قوانینو ساتنه
غواړي. دوی گوري چې ایا عيسى د
شریعت قوانین مني که نه. لکه د سبت
ورځ. د اوونۍ په دې ورځ د هر ډول کار
کولو لپاره ټینګ بندیز دی.




لکه څنگه چې د عیسی او مشرانو ترمینځ تاوتریخوالی زیاتېږي، نو عیسی شاته تگ کوي. هغه له خپلو شاگردانو سره بحیرې په لور ځي. خو...






ای استاذہ، مونږ وژغوره. مونږ ډوبیږو.





ولې وېرېږئ؟ ستاسو ایمان چېرې دی؟













هغوی خپله کشتی د بحیرې بلې غاړې ته تړي. د غره له لورې څخه یوه عجیبه د چیغو آواز راځي ...

غر غر غر
غر غر غر!










.... شمعون (مشهور په سرتېری)
او يهودا اسخريوتي ...

تدي او بل يعقوب ...

توما او متي چې پخوا ماليه ټولونکی او د
رومي يرغلگرو په خدمت کې و



لاړ شئ! څوک چې تاسو قبول کړي، نو زه يې قبول
کړی يم او څوک چې ما قبول کړي، نو هغه څوک
يې قبول کړی دی چې زه يې رالېږلی يم.



گورئ! فصل ډېر دی، خو مزدوران لږ دي. نو تاسو
د فصل خاوند ته زاري وکړئ چې د خپلو حاصلاتو
د راټولولو دپاره نور مزدوران راولېږي.



رسولان په خوشحالی سره بیرته راستانه
کېږي. وروسته، عیسی د دوی سره
دښتې ته ځي ترڅو یوازې وي، مگر
خلک د هغه له نیت څخه خبرېږي او د
هغه پسې ځي.

عيسى په تعليم ورکولو او د ناروغانو په شفا ورکولو بوخت دی. ماښام رانژدې کېږي ...

فيلیپس! دومره ډوډۍ به له
کوم ځای نه واخلو چې دا
خلک یې وځوري؟ ولې تاسو
هغو له څه نه ورکوئ؟



هغوی پنځوس پنځوس
تنه کېښنوئ.




دلته یو هلک دی. د هغه سره د اورېشو
پنځه ډوډۍ او دوه ماهیان شته، خو دا د
دومره خلکو دپاره هېڅ هم نه دي.



د سپینو زرو د دوه سوه سکو ډوډۍ
به هم دوی ته بس نه شي.


هغه ډوډۍ او ماهیان د
خلکو په منځ کې وېشي!



عيسى د خدای
شکر ادا کوي ...



زرگونه کسان مې پرې.



هغه باید هماغه وعده
شوی مسیح وي.

مونږ هغه په
زوره پاچا
جوړوو!



وگورئ! د پاتې شويو ټوټو
نه ۱۲ ټوکرۍ ډکې شوې.




اوس د دې وخت دی چې خلک رخصت کړئ او
تاسو په کښتۍ کې د بحیرې بلې غاړې ته لاړ
شئ. زه دلته پاتې کېږم او دعا کوم.






مرسته! دا د
مړي ارواح ده.

مه وېرېږئ.



په هماغه شپه ...



استاذه! ما
وژغوره.



راشه

ای استاذه! که چېرې دا ته
پې، نو ماته امر وکړه چې زه
هم د اوبو د پاسه درشم.



ای پطروسه! ولې
دې شک وکړ؟





استاذ، ته کله
دلته راورسېدلې؟

ايا د هغه ډوډۍ په
خاطر ما لتوئ چې
ومو خورله؟

ځينې غواړي عيسی په زوره پاچا کړي.
دوی هيله لري چې هغه به د روم يرغلگر له
مينځه يوسي. د عيسی مخالفين مخ په
ډيريدو دي. که څه هم هغه د خلکو سره
مرسته کوي، خو مذهبي مشران فکر کوي
چې هغه قانون ماتوي. دوی غواړي چې
خلک د هغه پر ضد راوپاروي ترڅو د هغه
له شره ځانونه خلاص کړي.



دا سړی څنگه کولای شي
چې خپل بدن مونږ ته
راکړي چې ويې خورو؟

هغه پر مونږ
ملنډې وهي!



زه هغه ډوډۍ يم چې ژوندون ورکوي.
هرڅوک چې دا ډوډۍ وځوري، هغه به
هميشه ژوندی وي. کومه ډوډۍ چې زه به
يې ورکوم، هغه زما خپل بدن دی.



د فاني خوړو دپاره خواړي مه کوئ بلکې
د هغو خوړو دپاره خواړي وکړئ چې د
تليپاتې ژوندون پورې پاتې کيږي.







ايا تاسو هم غواړئ
چې ما پرېږدئ؟

ای استاذ، مونږ به چاته
لاړ شو؟ تاسره د تليپاتې
ژوندون خبرې دي.



راځئ چې
ځو!

هغه مو
غولوي!





د اورشلیم څخه بهر، هغه کسان چې په مرگ محکوم شوي په وحشیانه توګه په صلیب پورې تړل کېږي او د روم د ظالمانه قوانینو مطابق اعدام کېږي....



هرڅوک چې وغواړي خپل ځان وساتي، نو هغه به یې له لاسه ورکړي او څوک چې زما په خاطر خپل ژوند له لاسه ورکړي نو هغه به رښتینی ژوند ترلاسه کړي.




که څوک زما څخه پیروي کول غواړي، نو باید د خپل ځان څخه تېر شي، خپل صلیب دې راواخلي او ما پسې دې راځي.




لومړی حکم دا دی د خپل خدای سره د زړه له کومي، په خپل ټول روح، عقل او قوت سره مینه کوه. دوهم دا چې د خپل ګاونډي سره د خپل ځان په شان مینه کوه.



په دې باید پوه شئ چې یوازینی خدای چې شتون لري هغه زموږ څښتن دی.





عیسی د هغو خلکو سره ناسته ولاړه کوي چې بد شهرت لري. لکه
فاحشې او مالیه ټولوونکي چې د رومیانو لپاره کار کوي ...


مسیح راغلی دی چې ورک شوي
ولټوي او هغوی وژغوري.



په اورشلیم کې مذهبي مشران د
عیسی د جاسوسی لپاره سړي لېږلي
دي ترڅو د هغه خبرې واورې. دوی
غواړي د هغه په خبرو کې داسې څه
ومومي چې وروسته هغه پرې تورن
کړي ...

او په ځانګړې توګه مسیح
ماشومان په مینې سره مني.

ماشومان پرېږدئ چې ماته
راشي، ځکه چې د خدای پاچاهي
د همداسې خلکو ده.



مسیح د سبت پر ورځ
ناروغانو ته شفا ورکوي.



روغ شه!





عيسى یو پیغام ترلاسه کوي او هغه ته بیت عنیا ته د راتگ بلنه ورکول کېږي. دا کلی اورشلیم ته نژدې پروت دی او د ایلعازر په نوم یو سړی هلته اوسېږي. هغه ناروغه دی او د هغه دوه خويندې چې مارتا او مریم نومېږي د عيسى سره ملګرې دي. کله چې عيسى د بیت عنیا کلي ته داخلېږي، نو هغه ته خبر ورکول کېږي چې ایلعازر څلور ورځې وړاندې مړ شوی دی.







هغه کسان چې په اورشلیم کې واکمنان دي، هغوی تر ټولو زیات د عیسی او د هغه د پیروانو څخه اندېښنه لري ...



دا سړی ډېرې معجزې ښکاره کوي.

که مونږ هغه همداسې پرېږدو، نو رومیان به دلته خپل سرتېري واستوي.

هغوی به د خدای کور وران کړي او مونږ ټول به له منځه یوسي.

یو سړی باید د ټول ولس دپاره مړ شي! له همدې امله مذهبي مشران د عیسی د صلیب کولو لپاره د فرصت په لټه کې دي. هغه اورشلیم ته په لاره دی. دا خورا اسانه ده. دوی غواړي چې رومیان هغه ته د مرګ سزا ورکړي ...




نو په دې دلیل عیسی باید مړ شي!




نو فکر وکړئ. پرېږدئ چې یو کس د ټول قوم په خاطر مړ شي، نه دا چې ټول قوم تباه شي.




په همدې شېبه په بیتِ عنیاه
کې یوه مېلمستیاروانه ده.



دا عطر ولې بېځایه
مصرف شول؟



مریمې!



یهودا! د هغې
سره کار مه لره،
هغې زه د ښخولو
دپاره تیار کړم.





ښه دا وه چې هغه
خرڅ شوی وی او
پیسې یې غریبانو ته
ورکړل شوي وی!

د فسحې اختر کرار کرار رانژدې کېږي، د ټول
هیواد نه خلک په اورشلیم کې راټولېږي.




یهودي مشران د عیسی د نیولو هڅه کوي. خو سره له
دې هم، عیسی اورشلیم ته خپله لاره نه بدلوي.





ای اورشلیمه! کاشکې نن تاته
هم د سولې او سلامتی لار
معلومه وای. خو نه، اوس دا لاره
ستا د نظر څخه پټه ده.



مبارک دی هغه څوک چې
د څښتن په نوم راځي.

د اسراييلو پاچا!



خلک په خوشحاليو او چيغو
سره د هغه هرکلی کوي.


ژوندی
دې وي!

مبارک
دی!



مونږ هېڅ نه
شو کولای.

ټوله نړۍ هغه
پسې روانه ده.




د دې وړيو يوه برخه د خدای
سره د خلکو د بخلاينې په
مقصد سوځول کېږي؟



د فسحې په اخرونو کې
هلته وري قرباني کېږي.



د اورشلیم عبادتخانه د
يهودو د دين مرکز دی.




د عبادتخانې په انگر کې سوداگر او صرافان
په خپلو راځړو وړکړو بوخت دي.




مگر کوم قرباني وری کولای شي
خلک د گناه، شرم او د قضاوت له
ویرې څخه خلاص کړي؟



ناڅاپه عیسی د خدای
کورته ننوځي.







د خدای کور به د دعا کور
وي. خو تاسو ورڅخه د غلو
پټنځای جوړ کړی دی.



مونږ باید د هغه څخه د
خلاصون لاره ولټوو.




هغه خطرناکه دی! خلک
پې خبرو ته غوړ نیسي.






د فسحې د اختر څخه مخکې ورځو کې،
عیسی هره ورځ عبادتخانه کې ځي ترڅو
خلکو ته تعلیم ورکړي. مذهبي مشران
غواړي د هغه ژوند تر فشار لاندې
راولي. هغه له پطروس او یوحنا څخه
غواړي چې د فسحې ډوډۍ تیاره کړي




...









همد! نن شپه به کار
پای ته ورسوم!



په دې شپه، عیسی د خپلو دولسو
شاگردانو سره ښار ته ځي ترڅو سره
یوځای د فسحې ډوډۍ وخوري.







شپه راځی او عیسی د خپلو شاگردانو سره ښار پرېږدي او ځي. یهودا د هغوی سره نشته.

زه به تاسو پرېږدم، مگر پلار به تاسو ته روح القدس واستوي. هغه ستاسو سره مرسته کوي او ستاسو ملاتړی به وي.

ترڅو پورې چې زه هلته ځم او دعا کوم، تاسو دلته کښېنئ.

زه لار، حق او ژوندون یم. هېڅوک نه شی کولای زما د وسیلې نه پرته پلار ته ورشي.

تاسو پوهېږئ چې زه چېرته ځم.

خو زما رضا نه بلکې ستا رضا دې پوره شي.

زما پلاره، که چېرې کېدای شي، نو دا د مصیبت پیاله زما څخه لېرې کړه!



تاسو لا هم ویده یه؟ پاڅېږئ، زما
خائن رارسېدلی دی.



استاذه! ایا په
تورو یې ووځو؟



سلام ای
استاذه!

ای یهودا! ایا په ښکلولو
سره مسیح تسلیموې؟



څوک چې زه ښکولم نو دا هماغه
سړی دی، هغه راوښی.



سرتېري عیسی گرفتاروي او لاس تړلی یې
وړي. د هغه شاگردان ټول تېښته کوي.



بس دی.



هغوی عیسی د لوی کاهن کور ته بوته چې د یهودي مشرانو
رئیس ؤ. پطروس او یوحنا د لېرې نه ورپسې روان وؤ



ایا ته هم له عیسی
سره نه وې؟

ای ښځې! زه
هغه نه پېژنم.



پطروس حوږلی ته
د ننه کېږي.



البته ته هم د عیسی سره
وې. ځکه ته جلیلی یې!

ای وروره! زه نه پوهېږم
چې ته څه وایې.




ته هم د هغو له
ډلې څخه یې.

ای وروره! زه
نه یم.





عيسى د پطروس سره د سترگو د
اړيکې په لټه کې دی ...



سهار وختي عيسى د يهودي
مشرانو شورا ته بيايي.

ايا ته د خداى زوى يې؟

تاسو خپله وايئ
چې زه یم.



عیسی د پیلاتوس په نوم د رومي والي مخې ته راوړل کېږي. یهودي مشران خلک د عیسی پر ضد راپاروي او پر هغه باندې د دروغو تورونه لگوي او بې عزتي او سپکاوی یې کوي.



اورې؟ هغوی په تا باندې څومره تورونه لگوي.



زه په ده کې کوم جرم نه وینم. خو له دې کبله چې د فسحې اختر دی نو زه یو بندي خلاصوم. ایا تاسو غواړئ چې عیسی خلاص کړم که باراباس؟





نو بیا حقیقت څه دی؟



زه دې دپاره راغلی یم چې د حقیقت په هکله شاهدي ورکړم.

ستا ګناه څه ده؟







په مونږ
پې څه؟





د یو بېگناه سړي سره
مې خیانت وکړ!



په دې موقع یهودا د خپل
کار څخه پښېمانه کېږي.

ما گناه
کړې ده!





عیسی یې د دوو مجرمانو ترمنځ په
صلیب باندې ځوړند کړ.

ای پلاره! دوی وبخښه،
ځکه دوی نه پوهیږي
چې څه کوي.

عسکرو د عیسی په کالیو
باندې پچه واچوله.

عیسی د درد ضد شرابو د
څښلو څخه ډډه وکړه.

د هغه د سر د پاسه یې یوه تخته ځورنده
کړې وه چې پرې په دریو ژبو باندې لیکل
شوي وو: «دا د یهودیانو پاچا دی.»



هغه نور خلک ژغورل،
خو اوس خپل ځان نه
شي ژغورلی.

که ته په رښتیا د خدای زوی
یې، نو خپل ځان وژغوره او د
صلیب څخه رابښکته شه.



ای عیسی! کله چې خپلې
پاچاهۍ ته ورسېدې، نو ما
هم در په یاد کړه.

په یقین سره زه تاته وایم
چې ته به نن زما سره په
جنت فردوس کې اوسې.



له خدایه نه وپرېږې؟ په تا باندې هم د هغه په شان د
مرگ حکم شوی دی. مونږ سره انصاف شوی دی، خو
دې سړي کوم غلط کار نه دی کړی.

خپل ځان
او مونږ
وژغوره!



د غرمې وخت و چې لمر ورک شو او
ټوله سیمه کې تیاره خپره شوه

صلیب ته نژدې عیسی خپله مور ولیدله
چې د یوحنا په خوا کې ولاړه وه،

له دې نه وروسته
تاسو مور او زوی یئ.

ای پلاره! زه خپل
روح تاته سپارم.

زه تبری یم.

ای زما خدایه، ای
زما خدایه، زه دې
ولې پرېښودم؟



پوره ... شو!



عيسى د ماسپنين په دريو بجو ساه ورکړه. يو
عسکر عيسى په نېزه باندې په بغل کې وواهه او
سمدلاسه يې د بدن نه وينې او اوبه راوبهږلې.



ايا هغه هماغه مسيح و
چې مونږ ورته انتظار
ويستلو، که نه؟



هغه زمونږ گناهونه پر اوږو
واخيستل او صليب ته يې
يووړل. هغه اوس مړ شو.



د خداى په کلام کې راغلي دي چې،
هغه سړى د هغه پسه په شان ؤ چې
حلابدلو ته وړل کېږي.



د رame يوسف او نیکودیموس د عيسى جسد له
صليب څخه ښکته کړ. هغوى هغه په يو سپين
کفن کې تاو کړ او په هغه قبر کې يې کېښود چې
يو گټ کې نوی کيندل شوى ؤ.



راځئ چې لاړ شو او
غوښتنه وکړو چې د هغه د
ښخولو اجازه راکړي.


تاسو ولې ژوندي په مړو کې لټوئ؟ هغه راژوندی شوی دی. نو بیا زر لارې شئ او د هغه شاگردان خبر کړئ.



د فسحې لپاره د ارام کولو د ورځې وروسته، ځینې میرمنې د قبر لیدو دپاره ځي ...



د قبر د خولې تیرېه رغړول شوې ده!




قبر تش دی!



څه شوي دي؟




کله چې پطروس او یوحنا له دې پېښې نه خبرېږي نو په منډه د قبر خوا ته روانېږي.






ای خورې، ته
ولې ژاړې؟
څوک لټوې؟




په باغ کې ...



مریمې!



ښاغلیه! تا د هغه
جسد وړی دی؟



ماته لاس مه راوړه، زما ورونو
ته ورشه او هغوی ته ووايه چې
زه اوس خپل پلار ته چې
ستاسو پلار هم دې او خپل
خدای ته چې ستاسو خدای
هم دی، پورته ورځم.



استاده!



په هماغه ورځ د عیسی دوه تنه غمځېلي پیروان، له یو لاروي سره د عیسی د اعدام په هکله خبرې اترې کوي.

ایا تاسو د پیغمبرانو د ویناوو په منلو کې زړه نازړه یئ؟ لا پخوا نه دا لیکل شوي وو چې مسیح باید کړاوونه وویني ترڅو خپل جلال ته ورسېږي.



همدا شان مريم او پطروس هم!

هغوی سمدلاسه اورشلیم ته روان شول او د نورو یوولسو رسولانو څنگ ته لاړل.

مونږ څښتن خدای ولید!




هغوی خوراک ته کښېناستل، خو ناڅاپه د هغوی مېلمه د نظر څخه پناه شو...

دا خو په خپله عیسی و.



ای زما استاذه او زما خدایه.



تاسو ولې دومره شک کوئ؟ زما لاسونو او پښو ته وگورئ او وگورئ چې دا زه خپله یم.




په تاسو دې سلامتي وي.


ناڅاپه ...



عيسى د څلوېښتو ورځو په موده کې څو څو ځلې خپلو شاگردانو ته ښکاره شو. بيا هغه يوځل د پنځه سوو نه زياتو نورو شاگردانو ته ښکاره شو. د هغه شاگردان بېرته جليل ته راستنېږي. يوه ورځ چې هغوی ماهيان نيسي ...



عیسی درې ځله له پطروس
نه دا پوښتنه کوي.



پطروسه! ته د دې نورو نه
زما سره زیاته مینه کوي؟



د ځمکې او اسمان ټول واک او اختیار ماته راکړل
شوی دی. نو لاړ شئ او ټول قومونه زما پیروان
کړئ او هغوی ته د پلار او زوی او روح القدس په
نوم د تعمید غسل ورکړئ. هغوی ته دا تعلیم
ورکړئ چې په هغو ټولو حکمونو باندې عمل وکړي
چې تاسو ته مې درکړي دي.



ما پسې
راځه.




استاذ، ته پوهېږې چې
په ما باندې گران یې.



زما په پسونو
باندې پام کوه.

او په دې باور ولرئ چې زه به تل او د
نړۍ تر پایه ستاسو سره مل یم.



وروسته، عیسی خپل پیروان
پرېږدي او اسمان ته ځي. مگر هغه
دا هم ویلي دي چې هغه به یوه
ورځ له اسمان څخه بېرته راستون
شي ترڅو د نړۍ قضاوت وکړي.



مرگ نه شو کولای هغه
په خپلو منگولو کې
وساتي. خدای هغه له
مرگه بېرته راژوندی کړ.
عیسی لومړنی کس و
چې د خدای جلال ته
ورداخل شو.

د عیسی شاگردان په اورشلیم کې انتظار
کوي او دعا کوي چې د روح القدس څخه
پک شي. د پنځوسو ورځو وروسته، د
پنټیکاست په ورځ، روح القدس په دوی
باندې نازلېږي. هماغه روح چې په عیسی
کې ؤ اوس په دوی او په هغو کسانو کې
ژوند کوي چې په هغه ایمان لري. د هغه
شاگردان د هغه پیاوړي شاهدان دي. زیات
شمېر خلک د عیسی په اړه اوري ...



عیسی د څښتن
خدای زوی دی!

د عیسی پیروان په دوی
باندې د سختو فشارونو سره
سره، د زېري تبلیغ کوي.

اوس په ټوله نړۍ کې ډیر خلک راټولېږي ترڅو
دعا وکړي او سپېڅلی کتاب په ګډه ولولي. دوی
د خدای په رحمت کې ژوند کوي. دوی د هغه
فضل تجربه کوي. دوی یو له بل سره مینه لري
او د محتاجانو سره مرسته کوي. دوی حتی د
خپلو دښمنانو سره مینه کوي. دوی په منظم
ډول د څښتن غوره ماڼیامې په پروګرامونو کې
ګډون کوي او په دې توګه د عیسی یاد تازه
کوي. دوی د خدای مینه چې د دوی زړونه یې
پک کړي دي خپلو شاوخوا خلکو ته ښکاره کوي.

مسیح په خپله زمونږ د
ګناهونو بار په خپلو
اورو واخیست او هغه
یې صلیب ته یووړ، ترڅو
مونږ د ګناه نه خلاص
شو او د عدالت دپاره
ژوند وکړو. د هغه د
ټپونو له امله مونږ شفا
وموندله.

دغه پیغام د لیکونو له لارې هم
اعلانېږي



عیسی د انسان دپاره د
خدای نقشه سرته ورسوله.

عیسی تاسو سره مینه لري.
نو د هغه شکر ادا کړئ او
عبادت یې وکړئ!

خدای د نړۍ سره داسې مینه وکړه
چې خپل یوازې زوی یې ورکړ، ترڅو
هرڅوک چې په هغه باندې ایمان
راوړي نو هلاک به نه شي، بلکې
تلیاتې ژوندون به ولري.

سپېڅلی کتاب

د عیسی کیسه په سپېڅلي کتاب کې راغلې ده. سپېڅلی کتاب په نړۍ کې یواځینی کتاب دی چې ډېر لوستل شوی دی او لاهم لوستل کیږي. سپېڅلي کتاب د کتابونو ټولګه ده. د دې ټولو کتابونو لیکل ۱۵۰۰ کاله وخت نیولی دی. سپېڅلي کتاب شاوخوا ۱۹۰۰ کاله دمخه بشپړ شوی دی. دا کتاب مختلفې کیسې لري چې څنګه خدای د خلکو په ژوند کې ښکېل دی. د عیسی کیسه په ښکاره ډول ښایې چې خدای څوک دی.

د عیسی مسیح تاریخ

سپېڅلی کتاب ټول ۴ کتابونه لري چې په هغو کې د عیسی مسیح ژوند بیان شوی دی. دا کتابونه د خپلو لیکوالانو په نوم نومول شوي دي. دا لیکوالان ټول د عیسی په زمانه کې ژوند کاوه.



۱. متی - هغه د عیسی یو شاګرد و. هغه د مالیې ټولونکي په توګه کار کاوه. هغه په ځانګړي ډول تشریح کوي چې عیسی څنګه د اسراییلو خلکو (یهودانو) سره چلند کاوه.

۲. مرقوس - کله چې عیسی خپل خدمت پیل کړ، هغه لا یو کوچنی هلک ؤ. هغه یو څه د هغه معجزو په اړه لیکلي دي کوم چې عیسی ترسره کړل.

۳. لوقا - هغه یو ډاکټر و. هغه د عیسی سره شخصي پېژندګلوي نه درلوده. لوقا تشریح کوي چې عیسی د خلکو سره څرنګه کړه وړه درلودل.


۴. یوحنا - هغه هم د عیسی د پیروانو څخه و. هغه په ځانګړې توګه ښایې چې عیسی څوک دی. عیسی خدای دی چې انسان شو ترڅو خلک د خپلو ګناهونو خلاص کړي.


د عیسی زېږون

د عیسی مور، مریمه، لا واده شوې نه وه چې عیسی د هغې په گېډه کې پیدا شو. هغه تر هغې پورې چې عیسی وزېږېد، پېغله نجلۍ وه. خو بیا هم، خدای داسې بندوبست جوړ کړ ترڅو عیسی پیدا شي. دا معجزه په هغو کتابونو کې چې د عیسی نه وړاندې لیکل شوي وو، اعلان شوې وه. عیسی د کوم اتل یا په کوم ځانگړي طریقې سره نه و زیږېدلی. هغه په یو پنډغالي کې وزېږېدو ځکه چې بل کوم ځای پاتې شوی نه ؤ.

د عیسی معجزې

عیسی ډیری معجزې ترسره کړې. سپېڅلی کتاب د ۴۰ څخه زیاتو معجزه ایزه شفاگانو ته اشاره کوي. په دې معجزو سره، عیسی د څښتن خدای ځواک او مینه ښکاره کړه او دا چې هغه غوښتل د خلکو سره مرسته وکړي او هغوی خوشحاله کړي.





د عیسی مړینه او بیا ژوندي کېدل

عیسی ولې مړ شو؟ په سپېڅلي کتاب کې وضاحت ورکړل شوی دی.

ټول خلک کله نا کله خطا کارونه کوي. یعنی هغه کارونه کوي چې خدای یې نه خوښوي او هغه پرې په قهر یا ناراضه کېږي. دغه کارونو ته گناه ویل کېږي. گناه کولای شي خلک د خدای سره د ملګرتیا څخه لرې وساتي. له همدې امله عیسی راغی. عیسی د خپلې آزادې ارادې له مخې زموږ د گناهونو سزا په خپله غاړه واخیسته. دا سزا مرګ وه. له دې امله چې عیسی زموږ په خاطر مړ شو، نو موږ کولای شو بیا د خدای سره ملګري شو. خو موږ باید د هغه غلطیو له امله بڅښنه وغواړو چې کړې مو دي. عیسی له مړو څخه راپورته شو. څښتن خدای هغه بیا ژوندی کړ. په دې کار سره خدای وښوده چې هغه د مرګ څخه ډیر ځواکمن دی. عیسی اوس د خدای سره ژوند کوي. له دې امله چې هغه لا ژوندی دی، نو کولای شي تل زموږ ملګری وي. هغه غواړي له موږ سره مرسته وکړي چې داسې ژوند وکړو چې خدای خوشحاله کوي.

دعا

که تاسو د خپلو غلطو کارونو لپاره بڅښنه غواړئ او غواړئ چې د څښتن خدای سره ملګري شئ، نو تاسو کولای شئ دا دعا وکړئ:

ګرانه خدایه، ته ما سره مینه لرې.
تا خپل یوازینی زوی، عیسی راکړ.
هغه د ټولو هغو گناهونو دپاره چې ما ترسره کړي دي په صلیب باندې مړ شو.
مهرباني وکړه د هغو گناهونو په خاطر مې وبڅښه چې ما ترسره کړي دي. زه د هغو څخه پښېمانه یم.
شکر، چې عیسی زما په څنگ کې دی.
زه تل غواړم چې تا سره تړاو ولرم.
ایا ته به زما سره مرسته وکړې چې هغه ډول ژوند وکړم چې ته یې له مانه غواړې؟
ایا ته به تل زما سره نژدې پاتې شې؟
مننه چې ته زما دعاګانې قبلوې.
ته تل هغه څه کوې چې تا یې ژمنه کړې ده!

عیسی او تاسو

ایا تاسو غواړئ د عیسی په اړه نور معلومات ترلاسه کړئ او د هغه سره ژوند وکړئ؟ نو تاسو کولای شئ لاندې کارونه ترسره کړئ:

۱. د ځان لپاره د سپېڅلي کتاب لوستل پیل کړئ
(د مثال په توګه د هغې برخې څخه لوستل پیل کړئ چې د لوقا له خوا لیکل شوې ده).

۲. په دعا کولو پیل وکړئ
(د خدای سره خبرې کول او هغه ته غوږ نیول - تاسو اړتیا نلرئ ځانګړي کلمې وکاروئ).

۳. د نورو خلکو سره د عیسی او سپېڅلي کتاب په اړه خبرې وکړئ. عیسی غواړي د هغه پیروان له یوبل سره وګوري او یو بل وهڅوي ترڅو دوی د هغه په اړه ډیر څه زده کړي.

د عیسی داستان خلاص پای لري. عیسی د ډیرو خلکو ملګری شو، هم پخوانۍ زمانه کې او هم اوسنۍ زمانه کې. نړۍ بدله شوې ده. اوس ډیری خلک په خرو یا اسونو باندې سفرونه نکوي بلکې په موټرو او الوتکو کې سفرونه کوي. مګر دا د عیسی لپاره هیڅ توپیر نلري. هغه کولای شي مونږ ته هغومره نژدې وي لکه څنګه چې هغه د اسراییلو خلکو ته نژدې و.

هغه ممکن په سترګو ونه لیدل شي، مګر هغه یو حقیقت دی. هغه غواړي نن ورځ ستاسو ملګری واوسي. تاسو کولای شئ هغه ته غوږ ونیسئ او تاسو ښايي د هغه سره مینه وکړئ.

«متن او انځورونه: ویلم دی وینک»

د چاپ حق © 1993 Stichting Wereldtaal، روتردام، هالند. په هالنډي ژبه د Jezus Messias تر عنوان لاندې خپور شوی دی.

د افغان پښتو نسخه © 2025 Pashto (Afghanistan)

د ډیجیټل چاپ د خپرولو حق د Creative Commons BY-SA جواز تر شرایطو لاندې

د ژباړې، تګثیر او تطبیق ټول حقونه د ټولو هیوادونو لپاره خوندي دي.

برښنالیک: jmpbk.app@gmail.com

<https://jesusmessiahcomicmedia.com/en/afghanistan>

د پامیر د خدمتونو لخوا خپور شوی - www.Hope4Afghans.com/fa

د سپېڅلي کتاب بشپړ متن او غږ لپاره دا لاندې سایټ وګورئ:

www.AfghanBibles.org/pus

(Add QR code)

عيسى مسيح: دا د عيسى مسيح ريښتينې كيسه ده. هغه شاوخوا ۲۰۰۰ كاله وړاندې په اسرائيلو كې ژوند كاوه. هرچا به چې ورسره ليدل، نو ورته حيران به شو. هېچا هېڅكله هم هغه څه نه دي كړي چې هغه كړي دي. هېچا هېڅكله هغه څه ندي ويلي چې هغه ويلي دي. چيرې چې عيسى و، نو هلته به معجزې پېښېدلې. هغه ټولو هغو خلكو ته چې د هغه خبرې اوري او ورته پام كوي، خوشي او خوشحالي راولي. مگر ناڅاپه دا هرڅه پاى ته ورسيدل. د هغه دشمنانو هغه په صليب باندې ځوړند كړ. خو دا پاى نه و. تاسو په خپله ولولئ چې دا هرڅه څنگه پېښ شول او وگورئ چې د عيسى مسيح كيسه څنگه دوام لري!



ژبه: افغان پښتو

Language: Pashto (Afghanistan)

ISBN: 978-94-93321-66-3